

Mingəçevir Dövlət Universiteti Latviya universitetləri ilə əməkdaşlıq edəcək

Mingəçevir Dövlət Universitetinin (MDU) rektoru Şahin Bayramov cari ilin 4-8 mart tarixlərində Latviyada xidməti səfərdə olub. Əsas məqsəd Latviyanın müvafiq ali təhsil müəssisələri ilə MDU arasında qarşılıqlı faydalı əməkdaşlığın yaradılmasıdır.

Latviyanın RISEBA Tətbiqi Elmlər Universitetinin rəsmi dəvəti əsasında reallaşan səfər çərçivəsində Ş.Bayramov sözügedən universitetin rektoru, prorektorları, dekanları və digər rəhbər heyət üzvləri ilə görüşlər keçirib. Universitetlər arasında mövcud əməkdaşlığın inkişaf etdirilməsi məsələləri ətraflı müzakirə edilib. Ş.Bayramov RISEBA Universitetinin elmi-pedaqoji potensialı və müasir infrastrukturunu ilə yaxından tanış olub.

Müzakirələrdən sonra MDU ilə RISEBA Universiteti arasında anlaşma memorandumu imzalanıb. Rektolar Ş.Bayramov və Lucija Rutka tərəfindən imzalanan memorandum universitetlər arasında tələbə, magistrant, müəllim və inzibati heyət üzvlərinin mübadiləsinə, ortaq elmi tədqiqatların aparılmasını, birgə elmi konfrans və forumların keçirilməsini, ikili diplom proqramlarının yaradılması imkanlarının araşdırılmasını və digər birgə fəaliyyətlərin reallaşdırılması nəzərdə tutur.

Səfər çərçivəsində Ş.Bayramov RISEBA Universitetinin təşkilatlılığı və evsahibliyi, MDU və digər bir neçə xarici universitetin tərəfdəşlığı ilə "Gələcəyin mənzərəsi 2024: cəmiyyətlərin dayanıqlı inkişafı naminə xalqlar arasında körpü" ("FutureScape 2024: Bridging nations for sustainable de-



velopment of societies") mövzusunda keçirilən beynəlxalq elmi konfransda iştirak edib. Konfransın açılış mərasimində giriş nitqi söyləyən Ş.Bayramov birgə konfransın aktual mövzuya həsr olunduğunu vurgulayıb, tədbiri dayanıqlı inkişaf sahəsində məhsuldar elmi müzakirələrin aparılması və yeni tədqiqat istiqamətlərinin möəyyən edilməsi baxımından əhəmiyyətli platforma kimi dəyərləndirib. Konfransda 10-dan çox ölkəni təmsil edən alımların "yaşıl iqtisadiyyat", rəqəmsal transformasiya, sünü intellekt, əmək bazarı və digər əhəmiyyətli mövzularda maraqlı məruzələri dinlənilib. Ş.Bayramov konfransda "Dayanıqlı inkişaf: konseptual mahiyyəti, reallıqlar və təcrübələr" mövzusunda məruzə edib. Hibrid formatda keçirilən konfransa məsafədən qoşulan AHBVU-nun MDU-da fəaliyyət göstərən qonaq professoru Evren Gücerin "Ali təhsil müəssisələrində "yaşıl kampus"" yanaşması: reallıqlar, çağırışlar və həllər" və MDU-nun kafedra müdürü Mehdi Rəhimovun "Dayanıqlı inkişaf və yeni nəslin ehtiyacları kontekstində modern kurrikulum hazırlanğı" adlı məruzələri iştirakçılar tərəfindən maraqla qarşılıqlı.

Ş.Bayramov səfər çərçivəsində RISEBA Universitetinin tələbələri üçün ustad dörsi verib. "Müasir dünya iqtisadiyyatı: yeni trendlər və əsas çağırışlar" mövzusunda keçirilən dörs tələbə və müəllimlərin böyük marağına səbəb olub.

Latviyaya səfəri çərçivəsində Ş.Bayramov bu ölkənin qabaqcıl ali təhsil müəssisələrindən biri olan Riqa Texniki Universitetinin rektoru Talis Juhna ilə də görüşüb. Görüşdə hər iki universitetin strateji hədəfləri, mövcud kadrlar hazırlığı istiqamətləri və tədqiqat potensiali barədə məlumat mübadiləsi aparılıb. Birgə fəaliyyət imkanları müzakirə edilib, əməkdaşlığın yaradılmasını nəzərdə tutan bir sıra məsələlər barədə ilkin razılıq əldə olunub.

RISEBA Universitetində və Riqa Texniki Universitetində keçirilən görüşlərdə Azərbaycan Respublikasının Latviya Respublikasındaki Səfirliyinin birinci katibi Bəxtiyar Musayev da iştirak edib.

Səfər çərçivəsində Latviyanın flaqları ali təhsil müəssisəsi hesab olunan Latviya Universitetinin yeni seçilmiş rektoru Gundars Berzins ilə də görüş keçirilib. Ş.Bayramov görüşdə Azərbaycan Respubli-

kasının Latviya Respublikasındakı səfiri Elnur Sultanovla birlikdə iştirak edib. Görüşdə Azərbaycanla Latviya arasındakı strateji əməkdaşlığın davamlı inkişaf etməsi vurgulanıb, ikitərəfli münasibətlərin ümumi məzmununda ali təhsil sahəsində işbirliyinə xüsusi əhəmiyyət verilməsi diqqətə çatdırılıb. MDU ilə Latviya Universiteti arasında potensial əməkdaşlıq imkanlarına dair məhsuldar müzakirələr aparılıb, növbəti mərhələdə atlaçaq birgə addımlar barədə ilkin razılıq əldə olunub.

Latviyaya səfər müddətin də rektor Ş.Bayramov Rezekne şəhərində yerləşən Rezekne Texnologiyalar Akademiyasını da ziyarət edib və bu ali təhsil müəssisəsinin rektoru İveta Mietule ilə görüşüb. Mühəndislik və təhsil istiqamətləri üzrə ixtisaslaşan bu region universiteti ilə MDU arasında birgə fəaliyyət imkanları yüksək dəyərləndirilib.

Məhsuldar keçən Latviya səfərinin hazırda modernlaşməkdə olan MDU-nun beynəlxalq əlaqlərinin inkişafına mühüm töhfələr verəcəyi gözlonılır.

**Ü.XASPOLADOVA,
"Azərbaycan"**